

तत्काल जारी करने हेतु

संपर्क:

आइशा नोव्ल्स
सार्वजनिक मामलों की प्रबंधक
फ्रेमोंट अग्निशमन विभाग
510-494-4291
aknowles@fremont.gov

चेरिल गोल्डन
संचार प्रबंधक
फ्रेमोंट शहर
(510) 284-4025
cgolden@fremont.gov

फ्रेमोंट में COVID-19 के परीक्षण केंद्र का प्रारंभ

फ्रेमोंट, कैलिफोर्निया, एप्रिल 2, 2020— शुक्रवार, 3 अप्रैल को, फ्रेमोंट शहर में कोरोनावायरस रोग 2019 (COVID-19) के लिए परीक्षण स्थल का प्रारंभ होगा, जो हाल ही वायरस से ग्रस्त किसी संदिग्ध व्यक्ति के संपर्क में आने वाले बीमार लोगों, पहले प्रतिसादकर्ताओं, और प्रथम श्रेणी के स्वास्थ्य संभाल कर्मचारियों हेतु निःशुल्क परीक्षण का अवसर प्रदान करेगा।

फ्रेमोंट अग्निशमन COVID-19 परीक्षण केंद्र, Fremont Fire Tactical Training Centre, 7200 Stevenson Blvd. पर स्थित है, जिसे हॉस्पिटल के आपातकालीन विभागों पर दबाव को कम करने में मदद करने, हाल ही में वायरस से ग्रस्त किसी व्यक्ति के संपर्क में आने वाले पहले प्रतिसादकर्ताओं और प्रथम श्रेणी के स्वास्थ्य संभाल कर्मचारियों के लिए तेजी से परीक्षण के परिणाम प्रदान करने, और परीक्षण के बाद अलगाव के माध्यम से नए प्रसार को रोकने में हमारे समुदाय की क्षमता को बढ़ाने हेतु बनाया गया था।

मेयर लिली मेई ने कहा "फ्रेमोंट का नया COVID-19 परीक्षण केंद्र हमारे शहर में हमारे पहले प्रतिसादकर्ता, सार्वजनिक सुरक्षा कर्मी, तथा स्वास्थ्य संभाल और आवश्यक सेवा कर्मी जब वे हमारे समुदाय की सेवा करने में प्रथम श्रेणी पर कार्यरत हैं तब वे सुरक्षित हैं यह सुनिश्चित करने के लिए महत्वपूर्ण है; उन्हें हमारे समर्थन की जरूरत है। अपने आप को बेहतर तरीके से तैयार करने के लिए जैसे कि हमने अपना परीक्षण केंद्र शुरू किया है, हम फ्रेमोंट को अपनी टीम में शामिल करने हेतु आमंत्रित करने के लिए हेवर्ड शहर का शुक्रिया अदा करते हैं। हम सब तब ही मजबूत हैं जब समुदाय के साथी समाधान के लिए एक साथ काम करते हैं।"

COVID-19 परीक्षण प्राप्त करने के लिए, प्रत्येक व्यक्ति की दो-भाग की परीक्षण प्रक्रिया के हिस्से के रूप में जांच की जाएगी और उसे 100 डिग्री से अधिक बुखार और COVID-19 के लक्षण होना जरूरी है। COVID-19 के लक्षणों में खांसी, सांस की तकलीफ या सांस लेने में कठिनाई, छाती में लगातार दर्द या दबाव और/या अन्य श्वसन संबंधी लक्षण शामिल हैं। जांच के लिए किसी डॉक्टर से परामर्श की आवश्यकता नहीं है। प्रारंभिक जांच प्रक्रिया पूरी होने के बाद, परीक्षण के मापदंडों को पूरा करने वाले व्यक्तियों का वास्तविक COVID-19 परीक्षण किया जाएगा जिसमें नाक और गले के पीछे से स्वेब द्वारा लिए गए नमूने शामिल हैं।

फ्रेमोंट अग्निशमन COVID-19 स्थल पर परीक्षण एक ड्राइव-थ्रू सिस्टम का उपयोग करके किया जाएगा और परीक्षण करवाना चाहने वाले व्यक्तियों को एक वाहन के अंदर रहना होगा। **किसी भी वाँक-अप परीक्षण की अनुमति नहीं होगी।**

परीक्षण केंद्र में जाने के लिए, वाहन पश्चिम में स्टीवेन्सन बुलेवर्ड की ओर से प्रवेश करें - फिर यूरेका ड्राइव पर आगे बढ़ें और उत्तर की ओर दाएं मुड़ें। उसके बाद यूरेका ड्राइव पर आगे बढ़ते रहें और आप दाईं ओर फुटपाथ लाइन पर होंगे। जांच लाइन तक पहुंच **केवल वाहन द्वारा उपलब्ध है** और एक सुरक्षित और प्रबंधनीय ट्रैफिक प्रवाह प्रदान करने के लिए कई बार सीमित हो सकती है।

हालांकि वाँक-अप परीक्षण उपलब्ध नहीं होगा, हम एक स्थानीय स्वास्थ्य क्लिनिक के साथ मिलकर भागीदारी बना रहे हैं जो अपॉइंटमेंट के आधार पर वाँक-अप COVID-19 परीक्षण की अनुमति देगा।

पहले प्रतिसादकर्ता और स्वास्थ्य संभाल कर्मचारी जिनको COVID-19 वायरस के लक्षण हैं और 100 डिग्री से अधिक बुखार हैं वह (510) 789-7231 पर कॉल करके पहले से परीक्षण शिड्यूल कर सकते हैं।

फ्रेमोंट अग्निशमन COVID-19 परीक्षण केंद्र रोजाना सुबह 10 बजे से शाम 5 बजे तक या दिन के लिए उपलब्ध परीक्षणों की अधिकतम संख्या समाप्त हो जाने तक खुला रहेगा।

परीक्षण लोगों के लिए निःशुल्क हैं और वे कहां रहते हैं या उनकी आप्रवास स्थिति क्या है उसकी परवाह न करते हुए किसी के लिए भी उपलब्ध हैं।

फ्रेमोंट अग्निशमन COVID-19 परीक्षण केंद्र के स्टाफ में फ्रेमोंट अग्निशमन विभाग के फायर फाइटर-पैरामेडिक्स, वाशिंगटन हॉस्पिटल की पंजीकृत नर्स, और यूनाइटेड एम्बुलेंस आपातकालीन चिकित्सा टेकनीशियन (Emergency Medical Technicians, EMTs) शामिल होंगे। परीक्षण केंद्र का समग्र प्रबंधन फ्रेमोंट पुलिस विभाग और नेवार्क पुलिस विभाग के समन्वय में है।

हेवर्ड शहर, हेवर्ड अग्निशमन विभाग, हेवर्ड फायरफाइटर्स इंटरनेशनल एसोसिएशन ऑफ फायर फाइटर्स (IAFF) लोकल 1909, फ्रेमोंट फायरफाइटर्स IAFF लोकल 1689 और मेनलो पार्क की Avellino Lab USA, Inc., जो कि जीन थेरेपी और अणु संबंधी निदान में वैश्विक अग्रणी हैं उनकी सहयोगात्मक भागीदारी के बिना फ्रेमोंट अग्निशमन COVID-19 परीक्षण केंद्र का निर्माण संभव नहीं होता।

फ्रेमोंट शहर कैसे कोरोनावायरस रोग 2019 (COVID-19) की जांच कर रहा है इस बारे में अधिक जानकारी और अपडेट के लिए www.Fremont.gov/Coronavirus हमारे कोरोनावायरस वेबपेज पर जाएं। सामान्य अपडेट Facebook, Nextdoor, Nixle और Twitter पर उपस्थित शहर के सोशल मीडिया अकाउंट पर किए जाएंगे; www.Fremont.gov/SocialMedia पर हमारे चैनल को फॉलो करें।

###